

3 ta' Marzu, 1958

Imhallfin:—

Is-S.T.O. Prof. Dr. A.J. Mamo, O.B.E., Q.C., B.A., LL.D.
President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, K.M., B.Litt., LL.D.

Annunziato D'Amato et.

versus

Joseph Camilleri et.

Danni — Kolpa — Kwazi-Delitt — Negligenza Kontributorja — Solidarjetà — Każ Fortuwitu — Art. 1093 tal-Kodiċi Ċivili.

Il-kolpa, fil-każ ta' fatt dannuż li minnu toriġina l-azzjoni akwiljana, tawvera ruħha filli wiehed jagħmel att volontarjament, u jonqos li f'prevedi l-effett dannuż ta' dak il-fatt meta seta' jipprevedi dak l-effett. Il-prevedibilità, bħala diskrjonta mill-previżjoni, isservi bier tiddetermina l-kolpa mid-dolo, u l-konkors tagħha jiddifferenzja l-kolpa mill-każ fortuwitu, li hu kostitwit minn att imprevedibbli u inevitabli.

Meta l-att li kkaguna d-danni kien jikkonsisti fil-manegg ta' haga perikoluża, ir-responsabilità ta' min għamel dak l-att hija assoluta; u min irid jehles minn din ir-responsabilità hu tenut jipprova, jew il-fatt tat-terz, jew il-"vis major".

Mhix difiża tajba kontra din ir-responsabilità l-allegazzjoni illi min għamel l-att li għieb id-danni k'ien ilu jagħmlu żmien twil u qatt ma ngala' zejn, u li għalhekk min għamel dak l-att ma setgħax jissupponi li fil-każ partikulari kien ser jinqala' dak li ngala'.

Lanqas ma jiskaguna minn din ir-responsabilità lid-danneggjant l-argument illi, jekk id-dannu kien prevedibbli għad-danneggjant, kien ukoll prevedibbli għad-danneggjat, u li għalhekk kien hemm da partit ta' dan-negligenza kontributorja. Din hi n-nuqqas ta' min ma jfehux hsieb raġjonevoli għas-sikurezza tal-persuna tiegħu jew tal-proprjetà tiegħu; imma

f'din il-materja hu prinċipju li b'riedem huwa ġustifikat jahseb li l-tenor sejfer jadopera d-dileġenza u l-prekawzjonijiet mehtiega biex jiġi evitat id-dannu, u d-dover li jiehu hsieb li ma jiġrtx 'd-dannu hu ta' min tkun ser jagħmel l-att li mbgħad iġib dak id-dannu; u l-fatt li dan ma jagħmel ebda twissija ta' perikolu l-d-danneġġjat għandu jikkonferma lid-danneġġjat li d-danneġġjant kien qiegħed jagħmel l-att bil-prekawzjonijiet kollha mehtiega; u għalhekk in-nuqqas ta' previżjoni tad-danneġġjat ma jammontax għal negligenza kontributorja.

Jekk l-att li gieb id-danni gie magħmul minn aktar minn persuna waħda, il-kundanna tagħhom għad-danni għandha tkun solidali, meta ma tkunx tista' tiġi stabbilita l-bieċa tal-hsara li kull wieħed minnhom ikkaġuna, anki jekk il-koll jew xi uħud minnhom ma jkunux imxew dolożament; salvi li l-Qorti, jekk ikun il-każ, tapporzjona d-danni bejniethom.

Il-Qorti:— Rat l-att tač-ċitazzjoni quddiem il-Prim'Awla tal-Qorti Civili tal-Maestà Tagħha r-Regina, li bih l-atturi, wara li jippremettu illi fil-25 ta' Marzu 1953, il-Marsa, il-konvenuti, mħabba mperizja, negligenza u/jew nuqqas ta' attenzjoni ta' "bonus pater familias", fil-waqt li kienu okkupati fix-xogħol tagħhom fl-impjeg tal-"The Malta Tug and Lighters Services, Ltd.", ikkaġunaw inċendju ta' materja infjammabbli li huma kienu jafu li kienet tinsab f'wiċċ il-baħar, bil-konsegwenza li l-atturi sofrew billi gie nċendjat ukoll il-luzzu tas-sajd tagħhom (no. 230), li gie reż inservibbli, jew jirrikjedi riparazzjonijiet konsiderevoli biex jista' jiġi użat għad-destinazzjoni tiegħu (skond kif jirriżulta mill-perizja f'din il-kawża); u illi l-atturi jinsabu għalhekk prekluzi milli jottjenu mil-luzzu msemmi l-qliegħ li huma ntitolati għaliegħ mill-25 ta' Marzu 1953 sa dik id-data li tiġi fissata minn din il-Qorti; u illi l-atturi, salvi r-relazzjonijiet interni bejn il-konvenuti, għandhom id-dritt li jitolbu (taħt ič-ċirkustanzi) il-kundanna "in solidum" tal-konvenuti għar-riżarciment tad-danni fuq imsem-mija; jitolbu illi, premessi d-dikjarazzjonijiet u mogħtija l-provvedimenti neċessarji, (1) il-konvenuti jiġu minn din il-Qorti dikjarati "in solidum" responsabbli lejn l-atturi tad-danni sofferti mħabba l-perdita jew id-danneġġjament,

skond il-każ, tal-luzzu tas-sajd proprjetà tagħhom, mhabba l-inċendju minnhom kaġunat għall-imperizja, negligenza, u/jew nuqqas ta' attenzjoni ta' "bonus pater families", il-Marsa, fil-25 ta' Marzu 1953; (2) jiġu likwidati, bl-opra ta' periti nominandi, id-danni sofferti mill-atturi kif fuq speċifikat, konsistenti fid-"damnum emergens" (perdita jew dannegġjament tal-luzzu), kemm fil-"lucrum cessans" (nuqqas ta' qliegħ mhabba l-impossibilità li jeżerċitaw is-sengħa tagħhom ta' sajjeda bil-luzzu msemmi mill-25 ta' Marzu 1953 sad-data li joghġobha tiffissa din il-Qorti; (3) u l-konvenuti jiġu kundannati iħallsu in linea ta' danni lill-atturi dik is-somma li, għar-raġunijiet premessi u għal dan l-effett, tiġi minn din il-Qorti hekk likwidata. Bl-ispejjeż, inkluzi dawk tal-ittra uffiċjali tas-6 ta' Mejju 1953; u bl-imgħax legali;

Rat in-nota tal-eċċezzjonijiet tal-konvenuti, li biha jeċċepixxu illi d-danni kaġunati lill-luzzu msemmi fiċ-ċitazzjoni ma kienux dovuti mhabba imperizja jew negligenza tagħhom, iżda għaw b'aċċident; u għalhekk huma mhumieq responsabbli tagħhom. Salvi eċċezzjonijiet oħra;

Rat is-sentenza ta' dik il-Qorti tas-6 ta' Mejju 1957, li biha ddeċidiet għall-eskluzjoni tad-domandi tal-atturi, imma ordnat li l-ispejjeż jibqgħu bejn il-kontendenti min-għajr taxxa; wara li kkunsidrat;

Illi l-konvenuti huma fl-impjeg ta' "The Malta Tug and Lighters Services, Ltd.", b'sedi l-Marsa; u x-xogħol tagħhom, kif jirriżulta, hu dak ordinarjament li jirriparaw braken jew ċattri fuq l-art jew fuq il-baħar, billi f'dan l-aħħar każ iqalftuhom, billi jmejlhom, ixawtuhom halli jnehħu i-zift biex jikxfu xi bram jew xi toqba li jkun jista' jkollhom fil-qiegħ, u mbagħad jagħtuhom in-nar. Biex jagħmlu dan ix-xogħol meta l-barkun ma jkunx imtella fuq l-art, huma jersqu mal-barkun jew ċattra li tkun, fuq pont baxx gallegġjanti; x'uħud minnhom jitilgħu fuq il-barkun, u oħrajn jibqgħu fuq il-pont, fejn ikollhom l-għodod meħtieġa għax-xogħol, kif ukoll laned jew drums bl-ilma baħar, tant biex meta jxawtu l-barkun ixarrbuħ, kif ukoll biex, għal xi okkażjoni li jaqgħu l-baħar xi bċej-

jeċ taż-żift imqabba, jew xi xkuma li tkun mal-barkun, ukoll imqabba, ikollhom biex jitfu n-nar. Dan ix-xogħol il-konvenuti ilhom jagħmluh għal bosta snin, u dejjem fi-istess post, fejn ġeneralment wiċċ il-baħar ikun mgħotti biż-żejt jew nafta li jidhol hemmhekk mar-riħ mill-Port il-Kbir, u darba li jidhol diffiċilment jerga johrog;

Illi fil-25 ta' Marzu 1953, f'xi s-1.30 p.m., il-konvenuti kienu qeghedin jaħdmu dan ix-xogħol fuq barkun fi-istess post tax-xogħol tas-soltu. Dak inhar wiċċ il-baħar kien jidher mgħotti biż-żejt forsi ftit iżjed mis-soltu. Jidher li waqt ix-xogħol waqgħet il-baħar minn ġenb il-barkun xi gamra mqabba taż-żift, li n-nar tagħha, minflok li ntefa meta l-konvenuti bdew bla heda jitfgħu l-ilma fuqu minn go l-laned u d-drums, li kellhom magħhom għal dak l-iskop, bħal ma dejjem intefa' qabel, meta f'xi okkażjoni rari kien jaqa' n-nar fil-baħar, inxtered u nfirex ma' kullimkien, u wasal għal distanza ta' bejn 60 u 90 pied il-bogħod mill-barkun, fejn kien hemm ormeġġjati diversi luzzi, fosthom dak tal-atturi, li ġie nvestit b'dak in-nar u sofra l-ħsara ndikata fir-relazzjoni tal-perit legali;

Illi l-atturi jippretendu li l-konvenuti huma responsabbli tal-ħsara sofferta minnhom f'dak il-luzzu minħabba imperizja, negligenza, u/jew nuqqas ta' attenzjoni fix-xogħol tagħhom, għaliex kienu jafu li f'wiċċ il-baħar kien hemm dak il-materjal inffammabbli, u għalhekk dak inhar ma kienx messhom haħmu, u għaliex ma kellhomx mezzi suffiċjenti u adatti biex f'każ ta' inċendju, bħal ma ġara, dan jiġi kontenut u mitfi;

Illi ma jidherx li l-atturi waslu biex jippruvaw fil-konvenuti l-ħtija pretiża minnhom. Kif ġie pruvat, dak inhar tal-ħruq wiċċ il-baħar kien mgħotti b'residwu ta' żejt l-istess bħal ma l-biċċa l-kbira kien ikun is-soltu, meta l-konvenuti kienu jaħdmu l-istess xogħol, u ma kienx hemm ebda haġa speċjali li setgħet tinduċihom li dak inhar ma jaħdmux. Dak il-materjal f'wiċċ il-baħar raħ kulhadd, u mhux biss il-konvenuti; u għalhekk ma setgħux ma rawhx l-atturi wkoll, u ntant huma ormeġġjaw il-luzzu tagħhom fil-viċinanzi ta' fejn kienu jaħdmu l-konvenuti; u dan l-

ormegg ghamluh appuntu waqt li l-konvenuti kienu jahdmu, jew ahjar meta kienu jippreparaw biex jibdedw ix-xoghol; u ghalhekk l-atturi kienu jafu li l-konvenuti dak inhar, avvolja b'dak il-materjal kollu f'wiċċ il-baħar, kienu ser jahdmu wkoll. Ghalhekk l-atturi ma kienx messhom ormeggjaw il-luzzu f'dik il-lokalità, jekk dehrilhom li minhabba fil-istat ta' wiċċ il-baħar ix-xoghol tal-konvenuti kien ta' perikolu għall-luzzu tagħhom, jew almenu kien messhom talvolta jipprotestaw ruħhom dwar daqshekk mal-konvenuti. Del resto, għalkemm in-nar qabad aktarx minhabba xi ġamra żift li waqgħet fil-baħar fuq dak il-materjal, ir-raġuni li dak in-nar infirex u nxtered kienet għaliex dak inhar ma' dak il-materjal kien hemm xi petrol li ma nduna hadd bih. Kieku ma kienx hekk, bl-ilma li applikaw u tefgħu l-konvenuti fuqu dakinhar, kien jintefa, bħal ma dejjem intefa' kull meta, f'xi okkażjoni rari, waqgħet fil-baħar xi biċċa xkuma maħruqa u bin-nar waqt ix-xoghol tal-konvenuti. U jingħad "f'xi okkażjoni rari", għaliex, meta taqa' xi ġamra, din tiġi fuq il-pont fejn ikunu jahdmu l-konvenuti, u li jkun ittrakkat mal-barkun, u ma taqgħax fil-baħar;

Raġuni oħra li n-nar infirex u wasal sa fejn kien jinsab ormeggjat il-luzzu tal-atturi kienet li, x'hin qabad in-nar, kien hemm motor-boat tar-Royal Air Force li biex jitfi beda jitfa' l-ilma bil-manka, u bil-pressjoni qawwiya ta' dak it-tfiegħ tal-ilma, in-nar mexxa l-ġewwa u lahaq sa fejn kien hemm ormeggjat il-luzzu tal-atturi;

Illi "si ha la colpa ed il quasi delitto quando vi ha la violazione di un dovere od una volontaria omissione di diligenza, per cui non si prevedono le conseguenze della propria azione od omissione, e si viola il diritto altrui senza volerlo, ed anche senza avvedersene" (Vol. XXIV-I-172). Hi ukoll ligi espressa li kull min jagħmel użu ta' jedd tiegħu fil-qies li jmiss, ma jweġibx għall-ħsara li tiġri b'dan l-użu (art. 1073 Kod. Civ.). Ma jistax jingħad li l-konvenuti għamlu użu mid-dritt tagħhom f'qies li ma kienx imisshom; dak inhar tal-hruq huma hadmu bl-istess mod kif dejjem għamlu għal bosta snin qabel, u f'ċirkustanzi simili, u bħala prekawzjoni kellhom magħhom mezz li dejjem kienu suf-

fiċċjenti biex jifflu n-nar f'dawk il-każi eċċezzjonali li kien jaqbad dan in-nar. Hadd, lanqas il-konvenuti, ma seta' jaħseb li mal-materjal li kien hemm f'wiċċ il-baħar kien hemm imħallat xi petrol jew xi sustanza oħra infjammabbli, bħal ma kien hemm dak inhar tal-ħruq. Il-luzzu tal-atturi sofra l-ħsara mhux tant għaliex waqgħet fil-baħar dik il-ġamra biż-żift mill-barkun, imma pjuttost għaliex in-nar inxtered u nfirex ma' kullimkien; u din il-ħaġa ma kienetx dovuta għal xi vjolazzjoni ta' dover jew għal xi ommissjoni volontarja ta' diligenza minn naħa tal-konvenuti;

Illi ċ-ċirkustanzi tal-każ jissuggerixxu temperament il-kap tal-ispejjeż;

Rat fol. 107 in-nota tal-atturi, li biha nterponew appell mid-deċiżzjoni fuq imsemmija, u fol. 108 il-petizzjoni tagħhom, li biha talbu li tiġi revokata, u d-domandi akkolti; bl-ispejjeż;

Rat ir-risposta tal-konvenuti fol. 115, li biha pprevalew ruħhom mill-appell prinċipali biex jappellaw incidentalment dwar il-kap tal-ispejjeż, in kwantu li huma ġew kundannati jħallsu l-ispejjeż tagħhom, u talbu li s-sentenza appellata tiġi konfermata in kwantu ċaħdet it-talbiet tal-atturi u kkundannathom iħallsu l-ispejjeż tagħhom, u revokata f'dik il-parti li biha kkundannat lilhom, ċjoè lill-konvenuti, iħallsu l-ispejjeż tagħhom; billi konsegwentement id-domandi tal-atturi jiġu miċħudin bl-ispejjeż kollha kontra l-istess atturi;

Trattat l-appell;

Ikkunsidrat;

Deher mill-provi li fil-25 ta' Marzu 1953, għal xi s-siġha u nofs ta' wara nofsinhar, il-konvenuti, bħala impjegati ta' "The Malta Tug and Lighters Services, Ltd.", kienu qegħedin iqalftu barkun fil-baħar, f'post fejn soltu, minn żmien, jagħmlu dan ix-xogħol. Fost l-operazzjonijiet li jsiru in konnessjoni ma' dan ix-xogħol hemm anki dik li jagħtu n-nar lill-barkun. Fil-kors ta' dan ix-xogħol farej xi

gamra mqabba biż-żift għal go l-baħar, li kien mimli bin-nafta, u l-fjammi bdew jisserpeggjaw u jinxterdu b'mod li l-baħar cirkostanti qabad sewwa, u wasal sa fejn, xi sittin pied bogħod mill-barkun, kien hemm il-luzzu tal-atturi, li gie dannegġjat bil-fjammi tan-nar. L-atturi qeghedin jitolbu r-rikarċiment ta' dan id-dannu, li huma jsostnu li gie kaġunat minhabba negligenza, imperizja, u/jew diżattenzjoni tal-konvenuti;

L-azzjoni esperita hi, għalhekk, dik bażata fuq il-Lex Aquilia (44 Dig. del leg. aquil. IX, 2), li bażi tagħha jista' jkun id-delitt, f'każ ta' dolo, jew il-kwazi-delitt, f'każ ta' kolpa, kif inhu l-każ preżenti;

Hu għalhekk importanti, għall-finijiet ta' din il-kawża, li jiġi preċiżat f'hix tikkonsisti l-kolpa f'każ ta' fatt dannuż li minnu toriġina l-azzjoni akwiljana;

Hemm diversi definizzjonijiet fid-dottrina tal-"kolpa", iżda, kif jesprimi ruħu l-Carrara (Progr. Parte Gen., Vol. I, para. 80):— "Si mutino come piace le formule, ma il tripode sul quale s'assiede la colpa sarà sempre questo (1) volontarietà dell'atto, (2) mancata previsione dell'effetto nocivo, (3) possibilità di prevedere". Fil-para. 83, dan l-awtur jirribadixxi illi ". . . la essenza della colpa sta tutta nella prevedibilità";

Din hi n-nozzjoni tal-"kolpa" tradizzjonalment aċċettata fis-sistema legali malti, ċjoè dik bażata fuq il-prevedibilità. Hu sewwa u logiku li jkun hekk; għaliex il-prevedibilità, bħala distinta mill-previżjoni, isservi biex tidistingwi l-"kolpa" mid-"dolo"; u l-konkors tagħha jiddifferenza l-kolpa mill-każ fortuwitu. Dan hu l-konċett tal-awturi l-atar akkreditati, fosthom, minbarra dak fuq ċitat, Chironi — "Colpa Extra-Contrattuale"; il-Pincherle, p. 105, Manuale Dto. Penale, para. 49-51; Arabia, Princip. Dto. Pen., pag. 127, para. 101; Giuliani, Istituz. Dto. Crim., p. 80 et seq.; Brusa, Saggio d'una dottr. gen. del reato, p. 101; u l-Crivellari, Cod. Pen., Vol. III, para. 32:

Din il-Qorti hi a konjizzjoni tal-fatt li xi awturi moder-

ni riedu jissostitwixxu dan il-kriterju tal-prevedibilità b'nozzjonijiet oħra (ara Comm. Teor. Prat. Cod. Pen. ta' Saltelli u Romano Di Falco, p. 270); iżda jghid sewwa, f'publikazzjoni reċenti (1956), il-Brasiello, Primo Presidente Corte Suprema di Cassazione, fil-ktieb tiegħu "I Limiti della Responsabilità per Danni", p. 299:— "Senonchè bisogna sempre tener presente che quando si voglia approfondire la natura della condotta che viene definita negligente, imprudente, e simili, quando si voglia valutare la efficienza della causa non da un punto di vista astratto e meccanico, ma agli effetti di farne derivare la responsabilità, non si può fare astrazione dalla disamina, se, nel caso, l'effetto era prevedibile. Il criterio della prevedibilità o non dell'evento in conseguenza della condotta rende appunto possibile la precisazione se la condotta possa o non qualificarsi imprudente, negligente, e simili; ed è perciò che coloro che avversano la enunciata antica teorica non possono fare astrazione, sia pure con altro linguaggio, dal "prevedibile", quando si fanno a precisare i limiti del fatto colposo";

Il-konvenuti, għall-assunt tal-kolpa sostnut mill-atturi, jopponu l-każ fortuwitu, li hu kostitwit minn avveniment imprevedibbli u inevitabbli. Ara anki "Contracts and Torts" tal-Wilshere and Robb, pag. 91, fejn id-difiza ta' "absence of negligence" hi definita bħala dik fis-sens li "... the defendant had taken all reasonable precautions, and that the damage occurred through something which human foresight could not reasonably be expected to anticipate";

Ikkunsidrat;

Hu ta' rilevanza kbira, għas-soluzzjoni ta' dan il-każ, il-fatt li l-konvenuti kienu qeghedin jimmaneggjaw haġa "perikoluza", bħal ma hu n-nar. Dan il-perikolu, digà kbir in sè, sar aktar akut bil-preżenza u vicinanza tan-nafta f'wiċċ il-baħar, li hi — kif hu risaput — derivativ, ossija distillazzjoni tal-pitrolju, u għalhekk kombustibbli. Fost l-affarijiet li fil-gurisprudenza ngliza gew kunsidrati, għall-finijiet tar-responsabilità għad-danni, bħala "actively dangerous", jew "inherently dangerous", hemm appuntu "fire".

"oil", u "paraffin" (ara Charlesworth, *The Law of Negligence*, p. 232); tant li dan l-awtur ikompli jghid, fuq l-iskorta tal-gurisprudenza ngliza, li f'materja simili r-responsabilità hi "absolute", u min irid jehles minnha hu tenut jipprova jew il-fatt tat-terz jew il-"vis major" (ibidem, p. 234 et seq.);

Ikkunsidrat;

Din il-Qorti, wara eżami akkurat tal-fatti tal-każ, giet għall-konklużjoni li kien hemm "kolpa" mill-parti tal-konvenuti; u dan in bażi għal dawn ir-riflessjonijiet:—

1. Il-konvenuti kienu qeghdin jagħmlu proċess per se perikoluż; għaliex kienu jafu li fil-kors tax-xogħol setghu xi gamriet biż-żift imqabbad itiru għal go l-baħar, u kienu jafu wkoll li fil-baħar kien hemm imxerred ma' dwarhom likwidu ferm infjammabbli, ċjoè in-nafta;

2. Huma kienu jafu wkoll, kif kienu jafu s-sajjeda li xehdu, illi dak inhar, peress li kien ilu xi hmistax il-gurnata riħ isfel, iż-zejt kien ilu jingabar f'wiċċ il-baħar, u kwindi l-perikolu kien akbar;

3. Huma ma setghux ma jirrealizzawx illi l-mezzi li kellhom għad-dispożizzjoni tagħhom biex jitfu n-nar, fil-każ li gamra ttir fil-baħar u tiġi in kontakt man-nafta, ċjoè landi tal-ilma, kienu assolutament inadegwati għal dak li kien prevedibbli li jista' jinqala';

4. "Ex confassis", huma ma hadu ebda hsieb javvertu lil min kellu xi imbarkazzjoni fil-viċinanzi biex jallontanaha; liema prekawzzjoni kienet tissuggerixxi ruħha minhabba ċ-ċirkustanzi;

Il-Qorti mhijiex impressjonata b'żewġ argumenti għad-diskariku li ngiebu fit-trattazzjoni ta' dan l-appell. Intqal li l-konvenuti ilhom jagħmlu dan ix-xogħol għal numru kbir ta' snin bla ma qatt inqala' xejn, u għalhekk ma setghux jissupponu li din id-darba sejjer jinqala' xi haġa. Issa, qabel xejn, ix-xhud Carmelo Camilleri, fol. 99, jghid li darba

n-nar kien qabad, għad li dan ilu hafna. It-tieni, kulhadd jaf li dan l-aħħar l-użu tal-"oil fuel" bħala mezz ta' propulsjoni kiber ferm, u għalhekk bdiet tavvera ruħha haġa li dari ma tantx kienet in evidenza, çjoè li l-baħar jiġi kontaminat bir-residwi jew derivativi ta' dan l-"oil fuel", u kwindi l-esperjenza tal-passat ma kienetx ta' affidament, għax ir-ċirkustanzi tal-perikolu setgħu kienu diversi. It-tielet, l-abbuż tal-bwona fortuna fi-impjoddi ma jistgħax jiġġustifika n-non-kuranza tal-preżent; għaliex il-verità hi li, kull darba li kien isir dan ix-xogħol tal-hruq tal-braken, u kull darba li fil-baħar ċirkustanzi kien ikun hemm likwidu infjammabbli, kien ikun hemm il-perikolu, li kien imissu jiġi arginat mill-konvenuti. Difatti, din id-darba l-perikolu sar realtà. Intqal ukoll li, skond l-idea tal-konvenuti, bilfors li din id-darba man-nafta kien hemm xi petrol, għaliex diversament il-fjammi ma kienux jinfirxu u jinxtardu daqs-hekk. Apparti li din hi mera suppożizzjoni, mhix sorretta minn ebda "adminiculum probationis", hu ċert li anki n-nafta wehedha hija infjammabbli, oltrekke li hu prevedibbli li magħha jista' jkun hemm xi residwu ieħor ugwalment kombustibbli;

Għalhekk, fil-fehma ta' din il-Qorti, kien hemm "colpa" mill-parti tal-konvenuti;

Ikkunsidrat;

Id-difensur tal-konvenuti pprospetta wkoll, "in subordinate", fil-kors tal-argumenti li, jekk dan li ġara kien prevedibbli għall-konvenuti, kien ugwalment prevedibbli għall-atturi, u ma jmisshomx hallew il-luzzu tagħhom hemm, u li għalhekk kien hemm negligenza kontributorja da parti tagħhom;

Din il-Qorti rriflettiet fit-tul fuq din it-teżi subordinata, u għamlet dawn ir-raġunamenti:—

In-negligenza kontributorja hi n-nuqqas ta' min ma jieħux hsieb raġjonevoli għas-sikurezza tal-persuna tiegħu jew tal-proprjetà tiegħu (ara definizzjoni fiċ-Charlesworth, loc. cit., p. 464);

Issi, din il-Qorti ma taħsibx illi s-sempliċi fatt li l-atturi rabtu l-luzzu tagħhom f'dak il-post, viċin fejn kien qiegħed isir, u fejn huma kienu jafu li qiegħed isir, dak ix-xogħol, jista' jammonta għal "contributory negligence"; għaliex f'din il-materja hu prinċipju li bniedem hu għustifikat jaħseb li l-iehor sejjer jadopera d-diligenza u l-prekawzjonijiet meħtieġa biex jiġi evitat id-dannu. Bl-istess mod kif ma jistgħax jingħata ebda tort lin-nies in generali li jittransittaw fit-toroq, avvolja f'dawk it-toroq hemm il-motor cars u jiġru aċċidenti ta' spiss bi ħsara tal-"pedestrians". Dan appuntu għaliex il-"pedestrians" huma għustifikati jissupponu li min isuq car ikun qiegħed isuq bid-diligenza u l-perizja meħtieġa. Ikun divers il-każ kieku l-"pedestrian" jagħmel xi haġa li tikkontribwixxi, per eżempju jaqsam it-trieq imprudentement; imma l-mera preżenza tiegħu fit-trieq, avvolja f'dik it-trieq hemm il-cars li jistgħu jgħibu aċċident, ma hix biżżejjed, kif ma hux biżżejjed f'dan il-każ is-sempliċi ormeġġ tal-luzzu f'dak il-post, avvolja kien qiegħed isir ix-xogħol tat-tiswija tal-barkun. Id-dover li jieħu ħsieb kien ta' min qiegħed jagħmel ix-xogħol, u l-fatt li hu ma jagħti ebda twissija ta' perikolu għandu jikkonferma lil min poġġa l-luzzu tiegħu hemm li dawk li kienu qegħdin jagħmlu x-xogħol kienu qegħdin jieħdu l-prekawzjonijiet meħtieġa, ġa ladarba ma avvertewhx;

Diversi każijiet li jillustraw dan il-pont ġew quddiem il-Qrati Ingliżi. Hekk, fil-kawża "Crayson Ltd. vs. Ellerman Line Ltd." (1920) A.C. 466; 89 L.J., K.B. 924, "ship repairers were doing work on a ship which contained an inflammable cargo. The repair work involved the use of red-hot rivets, and owing to the negligence of one of the repairer's servants a rivet fell into the hold and caused a fire. The repairers contended that the omission of the ship-owners to close the hatches was contributory negligence. This failed, on the ground that it was for the repairers themselves to see that all necessary precautions were taken". F'din l-istess kawża, Lord Justice Aitken ta dawn l-illustrazzjonijiet ta' l-istess prinċipju:—"If a workman is sent to my house containing inflammable material to work with fire, am I to remove the source of the damage, or is he to take precautions which will avoid the

source of danger? If a man comes to my premises containing an oil tank, is he to abstain from smoking in its vicinity, or am I to remove the oil tank? And if he chooses to smoke there, am I precluded from recovering because I did not remove the oil tank?"

Fil-kawża "Miles vs. Forest Rock Granite Co. Ltd." (1918) T.L.R. 500, il-prinċipju gie enunċjat f'dan il-mod:— "A person, of course, is entitled to assume that others will properly perform their legal duties and to regulate his actions accordingly, so that, as a rule, it is not negligence on his part to omit to take precautions against the consequences of others failing to perform their duty.....";

Il-każ issa ċitat kien każ li fih wieheġ għadda fit-trieq publika fejn kien jaf, minhabba l-eżibizzjoni ta' bandieri homor, li fl-art viċina kienu qegħdin isiru "blasting operations", u gie milqut u ferut;

L-istess prinċipju gie applikat, minhabba n-natura perikoluża tal-ħaġa li giebet il-ħsara, f'każ ta' "squib", ċjoè suffarell jew trikkitrakk (parifikabbli għall-ġamra taż-żift f'dan il-każ) u għal "flame bearing instruments" (ara Reilly vs. Greenfield Coal & Brick Co. (1909) S.C. 1328, 1336 per Lord Dunedin; u The Pass of Ballater (1942) p. 112, 117;

Jingħad ukoll, a propożitu, fit-test "Leading Cases in the Law of Torts" ta' Ball, p. 299:— "It is not contributory negligence on the part of plaintiff to have assumed that the defendant would employ due care";

Għalhekk, fil-każ preżenti, is-sempliċi fatt li l-atturi ormeġġjaw il-luzzu hemm ma jammontax għal negligenza kontributorja;

Ikkunsidrat;

Il-kundanna "solidali" kif mitluba hi ġustifikata bl-art. 1093 Kap. 23 Ediz. Riv., salv li, meta tiġi provvduta t-tielet domanua, il-Qorti, jekk ikun il-każ, tapporzjona d-danni

bejn il-konvenuti, kif hemm fit-tieni subartikolu ta' dak l-artikolu, bla preġudizzju tas-solidarjetà vis-a-vis l-atturi;

Kwantu għal dawn id-domandi l-oħra taċ-ċitazzjoni, hu spedjenti li jiġi applikat id-dispost tal-art. 231 (1) Kap. 15 Ediz. Riv.;

Ikkunsidrat, fuq l-appell incidentali tal-konvenuti;

Hu ċar li dan ma setghax jiġi sostnut, in vista tal-konklużjoni fuq raġġunta minn din il-Qorti;

Għal dawn ir-raġunijiet;

Tiddeċidi;

Billi tilqa' l-appell prinċipali tal-atturi, tirrevoka s-sentenza appellata, u tilqa' l-ewwel talba kontenuta fiċ-ċitazzjoni; bl-ispejjeż taż-żewġ istanzi kontra l-konvenuti;

Billi tiċċad l-appell incidentali tal-konvenuti; bl-ispejjeż kontra tagħhom;

U tirtirinja l-attijiet ta' dan il-proċess lill-Qorti tal-Ewwel Istanza, għalbiex tigi prosegwita t-trattazzjoni tad-domandi l-oħra u għad-deċiżjoni tagħhom.
